

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 65)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 65)

రాసక్రీడా - గోపీసమాగమనవర్ణనం

గోపీజనాయ కథితం నియమావసానే
మారోత్సవం త్వమథ సాధయితుం ప్రవృత్తః |
సాంద్రేణ చాంద్రమహసా శిశిరీకృతాశే
ప్రాపూరయో మురలికాం యమునావనాంతే || 1 ||

సమ్మూర్చనాభిరుదితస్వరమండలాభిః
సమ్మూర్చయంతమఖిలం భువనాంతరాలం |
త్వద్వేణునాదముపకర్ణ్య విభో తరుణ్య -
స్తత్తాదృశం కమపి చిత్తవిమోహమాపుః || 2 ||

తా గేహకృత్యనిరతాస్తనయప్రసక్తాః
కాంతోపసేవనపరాశ్చ సరోరుహోక్ష్యః |
సర్వం విస్మజ్య మురలీరవమోహితాస్తే
కాంతారదేశమయి కాంత తనో సమేతాః || 3 ||

కాశ్చిన్నిజాంగపరిభూషణమాదధానా
వేణుప్రణాదముపకర్ణ్య కృతార్థభూషాః |
త్వామాగతా నను తథైవ విభూషితాభ్య -
స్తా ఏవ సంరురుచిరే తవ లోచనాయ || 4 ||

హారం నితంబభువి కాచన ధారయంతీ
కాంచీం చ కంఠభువి దేవ సమాగతా త్వాం |

హారిత్యమాత్మజఘనస్య ముకుంద తుభ్యం
వ్యక్తం బభాష ఇవ ముగ్ధముఖీ విశేషాత్ || 5 ||

కాచిత్ కుచే పునరసజ్జితకంచలీకా
వ్యామోహతః పరవధూభిరలక్ష్మమాణా |
త్వామాయయౌ నిరుపమప్రణయాతిభార -
రాజ్యాభిషేకవిధయే కలశీధరేవ || 6 ||

కాశ్చిత్ గృహాత్ కిల నిరేతుమపారయంత్య -
స్తామేవ దేవ హృదయే సుదృఢం విభావ్య |
దేహం విధూయ పరచిత్సుఖరూపమేకం
త్వామావిశేఽ పరమిమా నను ధన్యధన్యాః || 7 ||

జారాత్మనా న పరమాత్మతయా స్మరంత్యో
నార్యో గతాః పరమహంసగతిం క్షణేన |
తం త్వాం ప్రకాశపరమాత్మతనుం కథంచ -
చ్ఛిత్తే వహన్నమృతమశ్రమమశ్నువీయ || 8 ||

అభ్యాగతాభిరభితో వ్రజసుందరీభి -
ర్ముగ్ధస్మితార్ద్రవదనః కరుణావలోకీ |
నిస్సీమకాంతిజలధిస్తవమవేక్ష్యమాణో
విశ్వైకహృద్య హర మే పవనేశ రోగాః || 9 ||